



گورنر KATHY HOCHUL

فوری ریلیز کے لیے: 2024/10/2

نیو یارک فیشن ویک کا آغاز کرنے کے لیے، گورنر HOCHUL نے نیو یارک کی فیشن انڈسٹری پر \$24 بلین کے اثرات پر روشنی ڈالی ہے

نیو یارک کی فیشن انڈسٹری میں نیو یارک کے تقریباً 312,000 شہریوں کو ملازمت دی جاتی ہے اور ہر سال تنخواہوں کی مد میں \$24 بلین کمانے جاتے ہیں

گورنر کے مالی سال 2025 کے انتظامی بجٹ میں \$5 ملین کی سرمایہ کاری شامل ہے تاکہ ایسے ریشوں کی پیداوار بڑھانی جاسکے جسے فیشن اور ڈیزائن میں استعمال کیا جا سکتا ہو

گورنر نے قدرتی ٹیکسٹائل کے ترقیاتی ورک گروپ کی سفارشات جاری کی ہیں جنہیں ریاست نیو یارک کی معیشت میں قدرتی ریشوں اور ٹیکسٹائل کے کردار میں اضافہ کرنے کے لیے کام سونپا گیا ہے

ٹیکسٹائل اور قدرتی فائبر کے سولہ نئے پروڈیوسر NYS گرون اینڈ سرٹیفائیڈ پروگرام میں شامل ہونے ہیں تاکہ ماحولیاتی ذمہ داری نبھانے کے لیے اعلیٰ معیارات کو فروغ دیا جائے

اس سے قبل گورنر نے نیو یارک کے فیشن انوویشن سینٹر کو \$10 ملین کی رقم تفویض کی تھی تاکہ پہنارے کی ٹیکنالوجیز اور فیشن انڈسٹری کے لیے ریاست نیو یارک کی ٹیکسٹائلز کی پائیدار ترقی کی معاونت کی جائے

گورنر Kathy Hochul نے آج نیو یارک فیشن ویک کے آغاز کے ایک حصے کے طور پر نیو یارک کی عالمی شہرت یافتہ فیشن انڈسٹری اور ریاستی معیشت چلانے میں اس انڈسٹری کے کردار کا جشن منایا ہے۔ اس انڈسٹری میں نیو یارک کے تقریباً 312,000 شہریوں کو ملازمت دی جاتی ہے اور ہر سال تنخواہوں کی مد میں \$24 بلین کمانے جاتے ہیں، جبکہ یہ انڈسٹری ریاست کے لیے ایک بڑے آجر اور معاشی ڈرائیور کے طور پر مسلسل قائم ہے اور پائیداری اور ماحولیاتی ذمہ داری کے سلسلے میں قوم کے قائدانہ وعدوں میں پیش رفت لاتی ہے۔ گورنر Hochul نے قدرتی ٹیکسٹائل کے ترقیاتی ورک گروپ کی سفارشات کا بھی اعلان کیا ہے جنہیں ریاستی معیشت میں - فیشن انڈسٹری کی بنیادی اساس - یعنی قدرتی ریشوں اور ٹیکسٹائلز کے کردار میں اضافہ کرنے کے لیے کام سونپا گیا ہے۔

"نیو یارک کی معیشت، ہماری عالمی شہرت یافتہ فیشن انڈسٹری اور ڈیزائنرز، کسانوں، صنعت کاروں اور دیگر پیشہ ور ماہرین پر قائم ہے جو اس صنعت کا پہلہ حرکت میں رکھتے ہیں،" گورنر Hochul نے کہا۔ "اس فیشن ویک کے دوران، میں اپنے وعدے کو دوگنا کر رہی ہوں تاکہ نیو یارک میں فیشن کی معاونت کی جائے اور اس بات کو یقینی بنا رہی ہوں کہ یہ انڈسٹری ہماری معیشت کو آگے بڑھاتی رہے، جو نیو یارک کے محنتی لوگوں کے لیے تنخواہ کی مد میں \$24 بلین سے زیادہ مہیا کرتی ہے۔"

مالی سال 2025 کے انتظامی بجٹ میں سرمایہ کاریاں

گورنر Hochul کے انتظامی بجٹ سے ان کا یہ عزم جاری و ساری ہے کہ فیشن انڈسٹری کی معاونت کی جائے۔ بجٹ کے حصے کے طور پر، گورنر نے بھنگ اور ہائیو بیسٹ مصنوعات کی تیاری کے لیے \$5 ملین کی سرمایہ

کاری کی تجویز پیش کی ہے، جس کے نتیجے میں فائبر کی مزید پیداوار میں اضافہ ہو سکتا ہے جسے فیشن اور ڈیزائن کے سلسلے میں استعمال کیا جا سکتا ہے۔

قدرتی ٹیکسٹائل کے ترقیاتی ورک گروپ کی سفارشات

گورنر Hochul نے قدرتی ٹیکسٹائل کے ترقیاتی ورک گروپ کی سفارشات کا اعلان کیا ہے، جو محکمہ زراعت اور مارکیٹس اور امپائر اسٹیٹ ڈویلپمنٹ کے ساتھ شراکت داری سے منعقد کیا گیا تھا اور جو ٹیکسٹائل کی صنعت کے مختلف شعبوں اور دیگر متعلقہ شعبوں کے اسٹیک ہولڈرز پر مشتمل تھا۔ اس ورک گروپ کو ریاست نیو یارک کی معیشت میں قدرتی ریشوں اور ٹیکسٹائل انڈسٹری کے تعاون کو بڑھانے والے طریقوں کا مطالعہ کرنے اور ان کی نشاندہی کرنے کا کام سونپا گیا ہے؛ تاکہ ٹیکسٹائل انڈسٹری کے اندر ہی ملازمتوں کی تعداد میں اضافہ ہو؛ ریاست نیو یارک انٹریپرائزز میں نجی سرمایہ کاری کی معاونت اور اضافہ کرنے کے طریقوں کی نشاندہی کی جائے جس کے نتیجے میں قدرتی ریشے اور ٹیکسٹائل تیار کیے جاتے ہیں؛ قدرتی ٹیکسٹائل کی صنعت کے اندر نئے کاروباری اداروں کی ترقی کی حوصلہ افزائی اور اس کی معاونت کی جائے؛ اور ریاست نیو یارک کے اندر اور باہر قدرتی ریشے کی ٹیکسٹائل کے فوائد اور فروخت کے مواقع کے بارے میں عوامی معلومات میں بہتری لائی جائے اور ان کی تعریف کی جائے۔

اس ورک گروپ کی سفارشات میں شامل ہیں:

- ریاست میں موجودہ فائبر پروسیسنگ کی سہولت گاہوں کی توسیع کرنے یا نئی سہولت گاہیں قائم کرنے اور سپلائی چین کی ضروریات بڑھانے والے پروجیکٹس کے لیے گرانٹ کے مواقع کی حمایت کی جائے؛
 - امپائر اسٹیٹ ڈویلپمنٹ کے ساتھ مل کر کام جاری رکھا جائے تاکہ موجودہ مراعات اور معاونت کو اجاگر کیا جائے جو ریاست نیو یارک میں قدرتی ریشے کے کاروباری اداروں میں نئی بہرتیاں کرنے یا توسیع کرنے میں معاون ثابت ہوں گے؛
 - نئے اور شروعات کرنے والے ریشے کے کسانوں کے ساتھ مل کر ریشے کے زیادہ تجربہ کار کسانوں کے ساتھ سرپرستی کے پروگرام کی ترقی میں معاونت کی جائے تاکہ اس صنعت کے اندر علم کی منتقلی کو یقینی بنایا جائے؛
 - قدرتی ریشوں اور ٹیکسٹائل کے بارے میں اسکول جانے والے بچوں کے لیے تعلیمی نصاب اور کلاس روم کے وسائل تیار کیے جائیں؛
 - ٹیکسٹائل ڈیزائنرز اور کسانوں کو محکمہ مزدور (Department of Labor، DOL) کے اپرنٹس شپ پروگراموں کے ساتھ بہتر طور پر مربوط کیا جائے؛ اور
 - I Love NY لوگو کے لیے لائسنس دینے کی حکمت عملی کی تحقیق کی جائے تاکہ I Love NY کی قدرتی ریشے والی ٹیکسٹائل مصنوعات بنائی جائیں جو ریاست نیو یارک میں تخلیق کی گئی ہوں۔
- اس ورک گروپ کی مکمل رپورٹ [یہاں](#) دستیاب ہے۔

NYS گرون اینڈ سرٹیفائیڈ پروگرام

ٹیکسٹائل اور قدرتی ریشے کے سولہ نئے پروڈیوسرز نے NYS گرون اینڈ سرٹیفائیڈ پروگرام میں شمولیت اختیار کی ہے، جسے ایک اعلیٰ ترین معیار پر کاشت کردہ یا تیار کردہ مقامی کھانوں کے لیے صارفین کی بڑھتی ہوئی طلب پوری کرنے میں مدد کے لیے شروع کیا گیا تھا۔ یہ پروگرام ریاست نیو یارک کے ان پروڈیوسرز کی تصدیق کرتا ہے جو خوراک کی بلند ترین حفاظت اور ماحولیاتی ذمہ داری کے معیارات پر عمل پیرا ہیں۔ ایک مارکیٹنگ مہم سے اس پروگرام کی حمایت کی جاتی ہے جس میں مصنوعہ پر موجود لیبلز، پرموشنل مواد اور سیلز مواد شامل ہیں۔ فی الحال، نیو یارک کے 3,000 سے زیادہ پروڈیوسرز، ریاست نیو یارک کے گرون اینڈ سرٹیفائیڈ میں شمولیت کر رہے ہیں، جو 750,000 ایکڑ سے زیادہ پر محیط کھیتوں کی نمائندگی کرتے ہیں۔ NYS گرون اینڈ سرٹیفائیڈ کے بارے میں مزید معلومات کے لیے certified.ny.gov ملاحظہ کریں، یا Facebook، Twitter اور Instagram پر اس پروگرام کو فالو کریں۔

نیو یارک کے فیشن انوویشن سینٹر

2022 میں، گورنر Hochul نے پہلے اعلان کردہ فیشن انوویشن سینٹر (Fashion Innovation Center، FIC) کے لیے ریاستی فنڈنگ کی مد میں \$10 ملین کا اعلان کیا تھا، جو ریاست نیو یارک میں تیار کردہ اسمارٹ اور پائیدار ٹیکسٹائلز کو استعمال کرنے کے لیے ایک باہمی تعاون کو فروغ دے گا۔ FIC میں ایک پائیدار فیشن انوویشن سینٹر ایکسپلریٹر بھی شامل ہو گا، جو ایسے اسمارٹ اور پائیدار متبادلات کی تخلیق پر توجہ مرکوز کرے گا جن کے نتیجے میں بڑے پیمانے والی صنعت کے مسائل حل کیے جاتے ہیں، سبز ملازمتیں پیدا کی جاتی ہیں، ریاست سے حاصل شدہ ٹیکسٹائل کو فروغ دیا جاتا ہے، اور پائیدار فیشن کی معاونت کی جاتی ہے۔

پچھلے سال، گورنر نے، دار الحکومتی علاقے میں قائم شدہ ایک کنسورشیم کا اعلان کیا تھا، جس میں رینسیلر پولی ٹیکنیک انسٹی ٹیوٹ، دی فیشن انسٹی ٹیوٹ آف ٹینالوجیز، ہڈسن ویلی ٹیکسٹائل پروجیکٹ، فیلڈ ٹو فائبر، SUNY موریس وائل اور میڈ X ہڈسن کو FIC کے انتظام کے لیے منتخب کیا گیا ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)